

संघीय संसद  
प्रतिनिधि सभा  
कृषि सहकारी तथा प्राकृतिक श्रोत समिति

पशु स्वास्थ्य तथा पशु सेवा परिषद् विधेयक, २०७६ सम्बन्धी

समितिको प्रतिवेदन, २०७९

१. पशु स्वास्थ्य तथा पशु सेवा परिषद् विधेयक (यस पछि "विधेयक" भनिएको) को दफा १ को उपदफा (१) मा रहेका "२०७६" भन्ने अंकहरूको सट्टा "२०७९" भन्ने अंकहरू राख्ने ।
२. विधेयकको दफा २ को,-
  - (१) खण्ड (ड) मा रहेको "मौरी" भन्ने शब्द झिक्ने ।
  - (२) खण्ड (च) को सट्टा देहायको खण्ड (च) राख्ने:-

“च) “पशु स्वास्थ्य तथा पशु सेवा व्यवसाय” भन्नाले विरामी पशुको रोगको उपचार, निदान, रोकथाम वा पशु स्वास्थ्य तथा पशु सेवा व्यवसाय सम्बन्धी कुनै कार्य सम्झनु पर्छ ।”
३. विधेयकको दफा ३ को उपदफा (१) मा रहेका “योग्यता अनुसार” भन्ने शब्दहरू पछि “प्रदेश कानून बमोजिम” भन्ने शब्दहरू थप्ने ।
४. विधेयकको दफा ५ को उपदफा (१) को-
  - (१) खण्ड (ग) को सट्टा देहायको खण्ड (ग) राख्ने-

“(ग) पशु स्वास्थ्य तथा पशु सेवा व्यवसायी मध्येबाट मन्त्रालयबाट मनोनित कम्तिमा एकजना महिला सहित दुई जना - सदस्य ।”
  - (२) खण्ड (ड) मा रहेका “एकजना महिला सहित निर्वाचित तीनजना” भन्ने शब्दहरूको सट्टा “दुईजना महिला सहित निर्वाचित चारजना” भन्ने शब्दहरू राख्ने ।
  - (३) खण्ड (च) मा रहेका “एकजना” भन्ने शब्दको सट्टा “कम्तीमा एकजना महिला सहित दुईजना” भन्ने शब्दहरू राख्ने ।
  - (४) खण्ड (छ) को सट्टा देहायको खण्ड (छ) राख्ने:

“(छ) नेपाल पशु चिकित्सा परिषद्का पदाधिकारी प्रतिनिधि एकजना -सदस्य”
५. विधेयकको दफा ५ को उपदफा (६) पछि उपदफा (७) थपी उपदफा क्रम मिलाउने-

(१) "(७) उपदफा (१) मा जुनसुकै कुरा लेखिएको भएतापनि उपदफा (६) बमोजिमको समिति गठन गर्दा दफा १७ बमोजिम सम्बन्धित पशु स्वास्थ्य तथा पशु सेवा व्यवसायीको लागि आवश्यक योग्यता हासिल गरेका व्यक्तिहरू मध्येबाट गठन गरिनेछ।"

६. विधेयकको दफा ८ को सट्टा देहायको दफा ८ राख्ने:

"८. परिषद्को काम, कर्तव्य र अधिकार: परिषद्को काम, कर्तव्य र अधिकार देहाय बमोजिम हुनेछः-

- (क) पशु स्वास्थ्य तथा पशु सेवा व्यवसायलाई सुव्यवस्थित, स्तरीय, मर्यादित र प्रभावकारी बनाउन आवश्यक नीति, योजना तथा कार्यक्रम तर्जुमा गरी स्वीकृतिका लागि मन्त्रालय समक्ष पेश गर्ने,
- (ख) पशु स्वास्थ्य तथा पशु सेवा व्यवसाय सुचारु रूपबाट सञ्चालन गर्न नेपाल सरकारबाट स्वीकृत नीति, योजना तथा कार्यक्रमहरू कार्यान्वयन गर्ने, गराउने,
- (ग) पशु स्वास्थ्य तथा पशु सेवा व्यवसायीको राष्ट्रिय मापदण्ड तयार गरी लागू गर्ने,
- (घ) पशु तथा पशुजन्य पदार्थ उत्पादन, पशु प्रजनन सम्बन्धी सामग्रीको उत्पादन, प्रशोधन, वितरण तथा पशुपालन प्रणालीलाई गुणस्तरयुक्त बनाउन मन्त्रालयलाई सुझाव दिने,
- (ङ) पशु स्वास्थ्य तथा पशु सेवा व्यवसायीहरूको योग्यता निर्धारण गर्ने,
- (च) पशु स्वास्थ्य तथा पशु सेवा व्यवसायीका सम्बन्धमा प्रदेश सरकार तथा स्थानीय तहसँग समन्वय गर्ने,
- (छ) प्रदेश कानूनले तोकेको निकायबाट पशु स्वास्थ्य तथा पशु सेवा व्यवसाय सम्बन्धी एकीकृत अभिलेख संकलन तथा अद्यावधिक गर्ने,
- (ज) पशु स्वास्थ्य तथा पशु सेवा व्यवसायीको राष्ट्रिय स्तरको आचार संहिता तयार गरी लागू गर्ने, गराउने,
- (झ) पशु स्वास्थ्य तथा पशु सेवासँग सम्बन्धित विषयमा मन्त्रालयलाई आवश्यक परामर्श दिने,

- (ज) अन्तर्राष्ट्रिय अभ्यास बमोजिम पशु स्वास्थ्य सेवासँग सम्बन्धित अनुसन्धान वा अनुभवहरूको आदान प्रदान गरी नेपालका लागि उपयुक्त हुने विषयहरू लागू गर्न मन्त्रालय समक्ष सुझाव पेश गर्ने,
- (ट) परिषद्ले निर्धारण गरेको आचार संहिताको पालना गरे नगरेको सम्बन्धमा निरीक्षण, सुपरिवेक्षण र अनुगमन गर्ने र आचार संहिताको पालना नगरेको पाइएमा त्यस्ता पशु स्वास्थ्य तथा पशु सेवा व्यवसायीको नाम परिषद्मा दर्ता भएकोमा दर्ता किताबबाट हटाउने र प्रदेशको निकायमा दर्ता भएकोमा दर्ता किताबबाट नाम हटाउन लेखी पठाउने,
- (ठ) परिषद्को उद्देश्य प्राप्तिका लागि आवश्यक पर्ने अन्य कार्य गर्ने ।

७. विधेयकको दफा १० पछि देहायको दफा ११ थपी त्यसपछिका दफाको क्रम मिलाउने:  
 “११ उपाध्यक्षले कार्य गर्ने: अध्यक्षको अनुपस्थितिमा अध्यक्षबाट गरिने कार्यहरू उपाध्यक्षबाट सम्पादन गरिनेछ ।”

८. विधेयकको दफा ११ क्रम मिलाउँदा कायम हुने दफा १२ को,-  
 (१) उपदफा (१) मा रहेको "परिषद्मा" भन्ने शब्द झिक्ने  
 (२) उपदफा (२) मा रहेको "दफा १२" को सट्टा "दफा १३" राख्ने ।

९. विधेयकको दफा १२ दफाक्रम मिलाउँदा कायम हुने दफा १३ को सट्टा देहायको दफा १३ राख्ने:  
 “१३. नाम दर्ता गराउन दरखास्त दिने: (१) मान्यता प्राप्त विश्वविद्यालय, शिक्षण संस्था, शैक्षिक परिषद्, शैक्षिक प्रतिष्ठानबाट अनुसूचीमा उल्लेख भए बमोजिमको योग्यता पूरा गरेका पशु स्वास्थ्य तथा पशु सेवा व्यवसायीले दर्ता किताबमा नाम दर्ता गराउन तोकिए बमोजिम दरखास्त दिनु पर्नेछ ।

(२) यो ऐन प्रारम्भ हुँदाका बखत पशु स्वास्थ्य तथा पशु सेवा व्यवसाय गरिरहेका अनुसूचीमा उल्लेख भए बमोजिमको योग्यता पूरा गरेका पशु स्वास्थ्य तथा पशु सेवा व्यवसायीले दर्ता किताबमा नाम दर्ता गराउन यो ऐन प्रारम्भ भएको मितिले एक वर्षभित्र उपदफा (१) बमोजिम दरखास्त दिनु पर्नेछ ।

(३) उपदफा (१) वा (२) बमोजिम नाम दर्ता गराउन दरखास्त दिने पशु स्वास्थ्य तथा पशु सेवा व्यवसायीले दरखास्तसाथ आफ्नो योग्यता सम्बन्धी तोकिए बमोजिम कागजात र दस्तुर संलग्न गर्नु पर्नेछ ।

(४) उपदफा (१) वा (३) मा जुनसुकै कुरा लेखिएको भए तापनि दरखास्त पेश गर्ने प्रक्रिया, दरखास्त साथ पेश गर्नु पर्ने कागजात र दस्तुरका सम्बन्धमा प्रदेश कानूनमा छुट्टै व्यवस्था भएमा सोही बमोजिम हुनेछ ।“

१०. विधेयकको दफा १३ दफाक्रम मिलाँउदा कायम हुने दफा १४ को सट्टा देहायको दफा १४ राख्ने:

**“१४. दरखास्त उपर कारबाही:** (१) दफा १२ बमोजिम पर्न आएको दरखास्त उपर प्रदेश कानून बमोजिम तोकिएको निकायले त्यसरी पेश भएको योग्यता सम्बन्धी प्रमाणपत्र र उपाधि मान्यता प्राप्त हो होइन र दरखास्त रीतपूर्वक छ छैन भन्ने कुरा समेत जाँचबुझ गरी प्रदेश कानूनले तोकेको अवधि भित्र दरखास्तवालाको नाम दर्ता किताबमा दर्ता गर्ने नगर्ने कुराको निर्णय गर्नु पर्नेछ ।

(२) उपदफा (१) बमोजिम प्रदेश सरकारको सम्बन्धित निकायले दरखास्तवालाको नाम दर्ता हुने निर्णय गरेकोमा त्यस्तो दरखास्तवालाको नाम दर्ता किताबमा दर्ता गरी तोकिए बमोजिमको ढाँचामा दर्ताको प्रमाणपत्र दिनु पर्नेछ ।

(३) उपदफा (१) बमोजिम दरखास्तवालाको नाम दर्ता नगर्ने निर्णय गरेकोमा प्रदेश कानूनले तोकेको कुनै निकायले त्यसको जानकारी दरखास्तावालालाई दिनु पर्नेछ ।“

११. विधेयकको दफा १४ दफाक्रम मिलाँउदा कायम हुने दफा १५ को,-

(१) उपदफा (१) मा रहेको "परिषद्ले" भन्ने शब्दको सट्टा "प्रदेश कानूनले तोकेको निकायले" भन्ने शब्दहरू राख्ने ।

(२) उपदफा (२) को सट्टा देहायको उपदफा (२) राख्ने:

“(२) उपदफा (१) बमोजिम दर्ता किताबबाट नाम हटाइएको पशु स्वास्थ्य तथा पशु सेवा व्यवसायीले मनासिब माफिकको कारण देखाई पुनः नाम दर्ता गराउन दरखास्त दिन सक्नेछ । त्यसरी दरखास्त दिएकोमा कारण मनासिब देखिएमा प्रदेश कानूनले तोकेको निकायले त्यस्तो पशु स्वास्थ्य तथा पशु सेवा व्यवसायीको नाम दर्ता किताबमा पुनः दर्ता गरी प्रमाणपत्र दिनुपर्नेछ ।“

(३) उपदफा (३) झिक्ने ।

१२. विधेयकको दफा १५ दफाक्रम मिलाँउदा कायम हुने दफा १६ मा रहेका,-

“कुनै व्यक्तिको नाम धोका वा गलितले” भन्ने शब्दहरूको सट्टा “यस ऐन बमोजिम योग्यता नपुगेको कुनै व्यक्तिको नाम भूलबस” भन्ने शब्दहरू राखी सोही दफामा रहेका “परिषद्ले” भन्ने शब्दको सट्टा “प्रदेश कानूनले तोकेको निकायले” भन्ने शब्दहरू राखे।

१३. विधेयकको दफा १६ दफाक्रम मिलाँउदा कायम हुने दफा १७ को,-

(१) उपदफा (१) मा रहेका “(१)” भन्ने अंक झिक्ने

(२) उपदफा (२) झिक्ने।

१४. विधेयकको दफा १७ दफाक्रम मिलाँउदा कायम हुने दफा १८ मा रहेका “दफा १६ को उपदफा (१)” भन्ने शब्दहरूको सट्टा “दफा १६” भन्ने शब्दहरू राखे।

१५. विधेयकको दफा १८ दफाक्रम मिलाँउदा कायम हुने दफा १९ को-

(१) उपदफा (१) मा रहेका “परिषद्मा” र “परिषद्ले” भन्ने शब्दहरू झिकि सोहि उपदफामा रहेको “सक्नेछ” भन्ने शब्दको सट्टा “सकिनेछ” भन्ने शब्द राखे।

(२) उपदफा (२) को सट्टा देहायको उपदफा (२) राखे:

“(२) उपदफा (१) बमोजिम परिक्षा लिने व्यवस्था गरिएकोमा त्यस्तो परीक्षामा सफल हुन नसक्ने व्यक्तिको नाम दर्ता किताबमा दर्ता गरिने छैन।”

१६. विधेयकको दफा १९ दफाक्रम मिलाँउदा कायम हुने दफा २० को,-

(१) उपदफा (१) र उपदफा (३) मा रहेको “परिषद्ले” भन्ने शब्दको सट्टा “प्रदेश कानूनले तोकेको” भन्ने शब्दहरू राखे।

(२) उपदफा (३) पछि देहायको उपदफा (४) थपी त्यसपछिका उपदफाक्रम मिलाउने:

“(४) यस दफा बमोजिम दर्ता भएका ग्रामिण पशु स्वास्थ्य कार्यकर्ताले सोको प्रमाणपत्र प्राप्त गरी निरन्तर दश वर्ष पशु स्वास्थ्य तथा पशुसेवा व्यवसाय संचालन गरी रहेको भएमा त्यस्ता व्यवसायीलाई दफा १७ को खण्ड (घ) बमोजिमको श्रेणीमा दर्ता गर्न सकिनेछ।”

१७. विधेयकको दफा १९ दफाक्रम मिलाँउदा कायम हुने दफा २० पछि देहायको दफा २१ थप्ने:

“ २१ परिषद्ले गर्ने: (१) यस परिच्छेदमा अन्यत्र जुनसुकै कुरा लेखिएको भएतापनि प्रदेश कानून नबनेसम्मका लागि प्रदेश कानूनले तोकेको निकायबाट हुने कार्य परिषद्ले गर्नेछ।

(२) उपदफा (१) बमोजिम परिषद्ले कार्य गर्दा यस परिच्छेद बमोजिमको अवधि र दस्तुर तोकिए बमोजिम हुनेछ।”

१८. विधेयकको दफा २० दफाक्रम मिलाँउदा कायम हुने दफा २२ को सट्टा देहायको दफा २२ राख्ने:

“२२ शैक्षिक योग्यताको मान्यता: (१) परिषद्को सिफारिसमा मन्त्रालयले पशु स्वास्थ्य तथा पशु सेवा व्यवसाय सम्बन्धी शैक्षिक योग्यताको प्रमाणपत्र वा अन्य उपाधिहरूलाई मान्यता प्रदान गर्न सक्नेछ।

(२) उपदफा (१) बमोजिम मान्यता प्रदान गरेको विषय र त्यस्तो शैक्षिक योग्यताको प्रमाणपत्र वा अन्य उपाधी प्रदान गर्ने शिक्षण संस्थाको नाम नेपाल राजपत्रमा प्रकाशन गरिनेछ ।

(३) शैक्षिक योग्यतालाई मान्यता दिने सम्बन्धी अन्य व्यवस्था तोकिए बमोजिम हुनेछ ।

१९. विधेयकको दफा २१ दफाक्रम मिलाँउदा कायम हुने दफा २३ को सट्टा देहायको दफा २३ राख्ने:

“२३ मापदण्ड तोक्न सक्ने (१) परिषद्ले पशु स्वास्थ्य तथा पशु सेवा व्यवसाय सम्बन्धी शिक्षण संस्थाले शैक्षिक कार्यक्रम सञ्चालन गर्दा पूरा गर्नु पर्ने शर्त तथा मापदण्ड तोक्न सक्नेछ।

(२) यो ऐन प्रारम्भ हुँदाका बखत सञ्चालनमा रहेका पशु स्वास्थ्य तथा पशु सेवा व्यवसायी सम्बन्धी शिक्षण संस्थाले उपदफा (१) बमोजिम शर्त तथा मापदण्ड तोकिएको छ महिनाभित्र त्यस्तो शर्त तथा मापदण्ड पूरा गरिसक्नु पर्नेछ ।

(३) उपदफा (२) बमोजिम तोकिएको समयभित्र मापदण्ड पूरा नगरेमा वा मापदण्डको बर्खिलाप गरेको पाइएमा त्यस्तो शिक्षण संस्थाको स्वीकृति रद्दको लागी परिषद्ले सम्बन्धित निकाय समक्ष सिफारिस गर्न सक्नेछ ।“

२०. विधेयकको दफा २२ दफाक्रम मिलाँउदा कायम हुने दफा २४ को,-

(१) उपदफा (१) मा रहेका “दफा २०” भन्ने शब्दहरूको सट्टा “दफा २२” भन्ने शब्दहरू राख्ने र सोहि उपदफाको ठाउँ ठाउँमा रहेको “उपाधिहरू” भन्ने शब्दको सट्टा “उपाधि” भन्ने शब्द राख्ने।

(२) उपदफा (२) मा रहेका “उपदफा (१) बमोजिमको” भन्ने शब्दहरूको सट्टा “उपदफा (१) को” भन्ने शब्दहरू राख्ने।

२१. विधेयकको दफा २३ को दफाक्रम मिलाँउदा कायम हुने दफा २५ को.-

(१) दफा शिर्षकको सट्टा देहायको दफा शिर्षक राख्ने:

**“मान्यता रद्द गर्न सक्ने”**

- (२) उपदफा (१) मा रहेका “दफा २२” भन्ने शब्दहरूको सट्टा “दफा २४” भन्ने शब्दहरू राख्ने।
- (३) उपदफा (४) मा रहेका “अन्य उपाधिको मान्यतालाई हटाउन” भन्ने शब्दहरूको सट्टा “अन्य उपाधिलाई दफा २२ बमोजिम प्रदान गरिएको मान्यतालाई रद्द गर्न” भन्ने शब्द राखी सोही उपदफामा रहेका “मान्यता हटाइएको विषयको” भन्ने शब्दहरूको सट्टा “मान्यता रद्द गरिएको” भन्ने शब्दहरू राख्ने।
- (४) ठाँउ ठाँउमा रहेका “नेपाल सरकार” भन्ने शब्दहरूको सट्टा “मन्त्रालय” भन्ने शब्द राख्ने।
२२. विधेयकको दफा २४ दफाक्रम मिलाउँदा कायम हुने दफा २६ को.-
- (१) उपदफा (१) मा रहेका “दफा २०” भन्ने शब्दहरूको सट्टा “दफा २२” भन्ने शब्दहरू राख्ने।
- (२) उपदफा (४) को सट्टा देहायको उपदफा (४) राख्ने:  
“(४) उपदफा (२) बमोजिम नियुक्त गरिएका निरीक्षकले परीक्षामा कुनै किसिमको हस्तक्षेप गर्न पाउने छैन।”
२३. विधेयकको दफा २५ दफाक्रम मिलाउँदा कायम हुने दफा २७ को ठाउँ ठाउँमा रहेका “नेपाल सरकारले” भन्ने शब्दहरूको सट्टा “मन्त्रालयले” भन्ने शब्द राख्ने।
२४. विधेयकको दफा २६ दफाक्रम मिलाउँदा कायम हुने दफा २८ को.-
- (१) खण्ड (क) र (घ) झिकी खण्डक्रम मिलाउने।
- (२) साबिकको खण्ड (ख) खण्डक्रम मिलाउँदा कायम हुने खण्ड (क) मा रहेका “विषयसूची” भन्ने शब्द पछि “अध्यक्षको परामर्शमा” भन्ने शब्दहरू थप्ने।
- (३) साबिकको खण्ड (ग) खण्डक्रम मिलाउँदा कायम हुने खण्ड (ख) मा रहेका “प्रमाणित गरी” भन्ने शब्दहरू झिकने।
२५. विधेयकको दफा २७ दफाक्रम मिलाउँदा कायम हुने दफा २९ को उपदफा (१) को सट्टा देहायका उपदफा (१) राख्ने:  
“(१) परिषद्को कार्यभार, स्रोत, साधन र आर्थिक क्षमता समेतको आधारमा परिषद्को संगठनात्मक संरचना मन्त्रालयले स्वीकृत गरेबमोजिम हुनेछ।”
२६. विधेयकको दफा २८ दफाक्रम मिलाउँदा कायम हुने दफा ३० को सट्टा देहायको दफा ३० राख्ने:  
“३० परिषद्को कोष:(१) परिषद्को एउटा छुट्टै कोष रहनेछ।  
(२) उपदफा (१) बमोजिमको कोषमा देहाय बमोजिमका रकमहरू रहनेछन्:-

- (क) नेपाल सरकार, प्रदेश सरकार वा स्थानीय तह बाट प्राप्त रकम,
- (ख) स्वदेशी संघ संस्थाबाट सहयोग स्वरूप प्राप्त रकम,
- (ग) विदेशी सरकार वा अन्तराष्ट्रिय संघ संस्थाबाट सहयोग स्वरूप प्राप्त रकम
- (घ) परिषद्ले आर्जन गरेको अन्य रकम ।

(३) उपदफा (२) को खण्ड (ग) बमोजिमको रकम प्राप्त गर्नु अगाडि नेपाल सरकार अर्थ मन्त्रालयको स्वीकृति लिनु पर्नेछ ।

(४) उपदफा (१) बमोजिमको कोषको रकम परिषद्ले तोकेको कुनै वाणिज्य बैकमा परिषद्को नाममा खाता खोली जम्मा गरिनेछ ।

(५) परिषद्को नामबाट गरिने सबै खर्च उपदफा (१) बमोजिमको कोषबाट व्यहोरिनेछ ।

(६) उपदफा (१) बमोजिमको कोषको संचालन तोकिए बमोजिम हुनेछ ।

२७. विधेयकको दफा ३० दफाक्रम मिलाँउदा कायम हुने दफा ३२ मा रहेका “दफा ११ बमोजिम परिषद्मा” भन्ने शब्दहरूको सट्टा “दफा १२” भन्ने शब्दहरू राख्ने ।

२८. विधेयकको दफा ३१ दफाक्रम मिलाँउदा कायम हुने दफा ३३ को उपदफा (१) मा रहेका “दफा ३०” भन्ने शब्दहरूको सट्टा “दफा ३२” भन्ने शब्दहरू राख्ने ।

२९. विधेयकको दफा ३२ दफाक्रम मिलाँउदा कायम हुने दफा ३४ को प्रारम्भमा रहेका “यस ऐन बमोजिम” भन्ने शब्दहरूको सट्टा “दफा ३३ बमोजिम” भन्ने शब्दहरू राख्ने ।

३०. विधेयकको दफा ३३ दफाक्रम मिलाँउदा कायम हुने दफा ३५ मा रहेको “मुद्दा” शब्दको सट्टा “मुद्दामा” भन्ने शब्द राख्ने ।

३१. विधेयकको दफा ३४ दफाक्रम मिलाँउदा कायम हुने दफा ३६ को-

(१) उपदफा (३) मा रहेका “साधारणतया तीन” भन्ने शब्दहरूको सट्टा “छ” भन्ने शब्द राख्ने ।

(२) उपदफा (४) मा रहेका “जिम्मा” भन्ने शब्दको सट्टा “जिम्मामा” शब्द र “उक्त” भन्ने शब्दको सट्टा “सो” भन्ने शब्द राख्ने ।

३२. विधेयकको दफा ३५ दफाक्रम मिलाँउदा कायम हुने दफा ३७ को ठाँउ ठाँउमा रहेका “विषय समिति” भन्ने शब्दहरूको सट्टा “विषयगत समिति” भन्ने शब्दहरू राख्ने ।

३३. विधेयकको दफा ३६ दफाक्रम मिलाँउदा कायम हुने दफा ३८ मा रहेका “सदस्यहरूलाई” भन्ने शब्दहरूको सट्टा “सदस्यलाई” भन्ने शब्द राख्ने ।

३४. विधेयकको दफा ३९ दफाक्रम मिलाँउदा कायम हुने दफा ४१ मा रहेका “परिषद्को परामर्श लिई” भन्ने शब्दहरू झिक्ने ।

३५. विधेयकको दफा ४१ दफाक्रम मिलाँउदा कायम हुने दफा ४३ को दफा शिर्षकमा रहेको "बनाउने" भन्ने शब्दको सट्टा "बनाउन सक्ने" भन्ने शब्दहरू राख्ने।
३६. विधेयकको दफा ४२ दफाक्रम मिलाँउदा कायम हुने दफा ४४ को ठाउँ ठाउँमा रहेका "थपघट वा" भन्ने शब्दहरू झिक्ने।
३७. अनुसूचीमा रहेको "दफा १२" भन्ने शब्दहरूको सट्टा "दफा १३" भन्ने शब्दहरू राख्ने र अनुसूचीको शिर्षकमा रहेका "न्यूनतम" भन्ने शब्द झिक्ने ।